



សហគមន៍ខ្មែរកម្ពុជាក្រោម
KHMER KAMPUCHEA KROM COMMUNITY
LA COMMUNAUTÉ DU KHMER KAMPUCHEA KROM

លិខិតរំលែកទុក្ខ

លេខ ០៣៩៧/០៥ ស.ខ.ក.ក.

ក្នុងនាមសហគមន៍ខ្មែរកម្ពុជាក្រោម និងក្នុងនាមខ្ញុំផ្ទាល់ មានសេចក្តីក្អកក្អល់ជួលចិត្តយ៉ាងខ្លាំង នៅពេលដែលបានទទួលដំណឹងតាមរយៈអ៊ី-ម៉ែលថា ព្រះតេជគុណ សុវណ្ណបញ្ញោ ថាច់ សួន បានទទួលអនិច្ចប្បកាលពីវេលាម៉ោង១០ព្រឹក ថ្ងៃទី២៦ ខែមករា ឆ្នាំ២០០៨ ដោយរោគាពាធ ។ នេះជាការបាត់បង់ដ៏ធំធេងរបស់ប្រជារាស្ត្រខ្មែរកម្ពុជាក្រោម ព្រោះថា ព្រះតេជគុណថាច់ សួន ជាវិរកុលបុត្រខ្មែរកម្ពុជាក្រោមមួយរូបដែលមានភាពអង់អាចក្លាហានមុះមុតបំផុត ដែលបានលះបង់ពេលវេលាពេញមួយជីវិតធ្វើការតស៊ូក្នុងបុព្វហេតុជាតិ និងសាសនាខ្មែរ ជាពិសេសខ្មែរកម្ពុជាក្រោម ។

ខ្ញុំព្រះករុណាខ្ញុំ ជាសហការីរបស់ព្រះអង្គមួយរូបតែងតែស្រមៃឃើញនូវវិវភាពដ៏អង់អាចក្លាហានរបស់ព្រះអង្គកាលដែលព្រះអង្គគង់នៅជាឧត្តមទីប្រឹក្សាសាលាគណនេត្តព្រះត្រពាំង ហើយព្រះអង្គតែងតែផ្តល់ដំបូន្មានល្អៗដល់ព្រះសង្ឃនិងពុទ្ធបរិស័ទខ្មែរកម្ពុជាក្រោមជានិច្ច ។ ការភៀសព្រះកាយមកកាន់សហរដ្ឋអាមេរិកមិនមែនជាការគេចវេសពីការតស៊ូដើម្បីស្វែងរកសេចក្តីសុខផ្ទាល់ខ្លួននោះទេ គឺព្រះអង្គភៀសព្រះកាយគេចខ្លួនពីការតាមប្រមាញ់របស់ពួកអាណានិគមយួនតែប៉ុណ្ណោះ ។ ទោះបីព្រះអង្គគង់នៅសហរដ្ឋអាមេរិក ដែលជាប្រទេសជឿនលឿនបំផុតលើសកលលោក ហើយស្ថិតនៅក្នុងវ័យចាស់ជរាយ៉ាងណាក៏ដោយ ក៏ព្រះអង្គមិនដែលបោះបង់ចោលការតស៊ូម្តងណាឡើយ តែងតែចូលរួមសកម្មភាពនៃការតស៊ូរបស់ព្រះសង្ឃ និងអង្គការសមាគមខ្មែរកម្ពុជាក្រោមនានា ដែលកំពុងធ្វើការតស៊ូទាំងកម្លាំងកាយ កម្លាំងប្រាជ្ញា និងហិរញ្ញវត្ថុជារៀងរាល់ ជាពិសេសជាមួយសហគមន៍ខ្មែរកម្ពុជាក្រោម ។

សហគមន៍ខ្មែរកម្ពុជាក្រោម សូមសម្តែងនូវការវិក័ច្ឆដ៏ខ្ពង់ខ្ពស់បំផុតចំពោះព្រះសពរបស់ព្រះតេជគុណ និងសូមគោរពដោយស្មោះចំពោះវិវភាពដ៏អង់អាចក្លាហានរបស់ព្រះអង្គ ហើយសូមវាយតម្លៃយ៉ាងខ្ពស់ចំពោះឧត្តមគតិស្នេហាជាតិ សាសនា យ៉ាងស្រួចស្រាវកម្រយកបានរបស់ព្រះតេជគុណ ។

ជាថ្មីម្តងទៀត សហគមន៍ខ្មែរកម្ពុជាក្រោម សូមអនុញ្ញាតចូលរួមរំលែកមរណទុក្ខជាមួយគណៈកម្មការអាចារ្យវត្ត ព្រះសង្ឃ ពុទ្ធបរិស័ទ សន្និវេហរិក និងអន្តេវេសិក និងញាតិសាច់សារលោហិតរបស់ព្រះអង្គដោយសេចក្តីសោកស្តាយ និងក្រៀមក្រំជាទីបំផុត ។

ដោយផលានិសង្សនិងការប្រតិបត្តិសីលសិក្ខាដ៏បរិសុទ្ធ ស្នេហាជាតិដ៏បរិសុទ្ធ សូមព្រះវិញ្ញាណក្ខន្ធរបស់ព្រះតេជគុណបានសោយសុខក្នុងសុគតិភពកុំបីខាន ។

ដោយសេចក្តីគោរពដ៏ខ្ពង់ខ្ពស់បំផុតអំពីខ្ញុំព្រះករុណាខ្ញុំ ។

ភ្នំពេញ ថ្ងៃទី២៨ ខែមករា ឆ្នាំ២០០៨
 តំណាងថ្នាក់ដឹកនាំសហគមន៍ខ្មែរកម្ពុជាក្រោម

